



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tal-Laqgħa tal-Lokalita' 2016 li saret nhar it-Tnejn 4 t'April 2016 fis-6 ta' filgħaxija fiċ-Ċentru Pastoral Parrokjali, Triq iż-Żurrieq, il-Qrendi u spiċċat fit-8 ta' filgħaxija.

Preżenti:

Sindku
Viċi Sindku
Kunsillier
Kunsillier
Kunsillier

David Schembri
Charles Zerafa
Daniel Farrugia
Daniela Farrugia
Olympia Sant Mifsud

Uffiċjal:

Segretarju Eżekuttiv

Chris Falzon

Is-Sindku David Schembri ippreseda.

Membri tal-Pubbliku Preżenti:

Il-formola tal-attenzenza tinsab annessa ma' dawn l-istess Minuti.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

1. QARI TAL-MINUTI

- 1.1 Il-Minuti tal-Laqqgħa tal-Lokalita' 2015 ġew moqrija.
- 1.2 Is-Sindku David Schembri ppropona li dawn il-Minuti għandhom jiġu approvati.
- 1.3 Il-Viċi Sindku Charles Zerafa ssekonda din il-proposta u l-Kunsill Lokali qabel unanimament.

2. RAPPORT ANNWALI MIS-SINDKU

- 2.1 Is-Sindku David Schembri qal li r-rapport annwali tiegħu jinkorpora s-sena 2015 kollha, kif ukoll l-ewwel tliet xhur tas-sena 2016.
- 2.2 Beda billi fahħar lis-Socjeta' Mużikali Santa Marija u lis-Socjeta' Filarmonika Lourdes għas-suċċessi li kisbu fis-sena 2015 fil-qasam pirotekniku bir-rebħ ta' kompetizzjonijiet nazzjonali u internazzjonali, kif ukoll lill-Qrendi Scout Group għall-20 sena anniversarju mit-twaqqif tagħhom.
- 2.3 Is-Sindku qal li fl-aspett infrastrutturali saru diversi toroq fil-lokalita', fosthom Triq is-Sigġiewi kif ukoll parti minn Triq Misraħ is-Sinjura, liema toroq saru minn Transport Malta.
- 2.3.1 B'dizappunt imma rrimarka li Triq San Niklaw u nofs parti minn Triq Misraħ is-Sinjura baqgħu ma sarux.
- 2.4 Is-Sindku tkellem dwar il-hidma li saret fiż-żona ta' Wied iż-Żurrieq u qal li permezz t'għajnuna tal-Awtorita' Maltija għat-Turiżmu kif ukoll id-Dipartiment tax-Xogħolijiet, saru l-moll tad-Dikkiena u r-railing.
- 2.4.1 Fakkar li fil-preżent qiegħed isir tindif mill-Cleansing Services



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Department fiż-żona ta' Wied iż-Żurrieq, u dan it-tindif qiegħed isir ta' kuljum.

- 2.5 Is-Sindku tkellem dwar ir-restawr li sar fil-lokalita tal-Qrendi matul l-2015, u qal li matul din is-sena tlesta r-restawr tal-istatwi fuq pedestall kollha li jinsabu fir-raħal tal-Qrendi, xogħol li sar bl-għajjnuna tar-*Restoration Unit*.
- 2.5.1 Żied li apparti dan ir-restawr, sar ir-restawr ukoll tač-Ċimiterju tal-Ars, liema restawr sar grazzi għall-ħaddiema tal-IPSL, kif ukoll grazzi għad-Dipartiment tax-Xogħolijiet, filwaqt li t-tisbiħ sar mill-*Environmental Landscapes Consortium Ltd*.
- 2.5.2 Permezz tal-għajjnuna tad-Dipartiment għax-Xogħolijiet sar restawr ukoll ta' wieħed mill-bibien tal-Ġnien tal-Kmand, fejn kellhom jigu rrangati xi ġebel u jsir bieb ġdid sabiex ma jkunx hemm periklu għall-ħaddiema u għall-pubbliku ingenerali.
- 2.6 Is-Sindku tkellem dwar korsijiet li ġew provduti mill-Kunsill Lokali tal-Qrendi matul l-2015, u korsijiet li kienu għadhom għaddejjin fil-preżent.
- 2.6.1 Qal li permezz tal-iskema tat-Tagħlim Tul il-Hajja, saru l-korsijiet tal-Bizzilla, Monasteru, kif ukoll l-*After School Programme* mal-istudenti tal-iskola primarja tal-Qrendi.
- 2.7 Is-Sindku tkellem dwar fondi li l-Kunsill Lokali tal-Qrendi bbenefika permezz tal-GAL Xlokk, li permezz tagħhom seta' jtella' l-attività kulturali *Passa ai Tempi*.
- 2.7.1 Qal ukoll li permezz ta' fondi taħt Miżura 413.A5, il-Kunsill Lokali għamel xogħol ta' tindif u tisbiħ f'żoni rurali madwara il-lokalita'.
- 2.8 Is-Sindku tkellem dwar Miżura 313 u qal li din il-Miżura issa hija magħluqa u x-xogħol li kellu jsir mill-Kunsill Lokali sar kollu.
- 2.8.1 Qal li minbarra l-bankina li saret minn parti minn Triq San Matthew sa Triq Haġar Qim, saru wkoll *leaflets* b'*heritage trails* madwar il-Qrendi, sar ktieb li ġie varat fis-serata ta' Ġieħ il-Qrendi 2015, kif ukoll ġie installat *totem kiosk* fi Triq Rokku Buhagiar, quddiem il-Knisja



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Parrokjali.

- 2.9 Is-Sindku tkellem dwar applikazzjonijiet li saru mill-Kunsill Lokali tal-Qrendi u li bħalissa jinsabu quddiem il-MEPA.
- 2.9.1 Qal li dawn l-applikazzjonijiet jinkludu t-tisbiħ ta' Triq Sant'Anna, Misraħ is-Santwarju tal-Madonna tal-Hniena, kif ukoll iż-żona ta' bejn il-'ponta' u l-'ponot' f'Wied iż-Żurrieq.
- 2.10 Is-Sindku tkellem dwar il-proġett *Art in Open Spaces* u qal li għalkemm il-Kunsill Lokali applika, u fil-fatt kellu żewġ applikazzjonijiet, sfortunatament l-ebda waħda ma ġiet magħżula finalment u allura ma rnexxiliex nakkwistaw fondi sabiex insebbħu r-roundabout prinċipali tal-lokal.
- 2.10.1 Qal li dan ma jaqtgħalniex qalbna, u xorta waħda l-Kunsill Lokali se jkun qiegħed ifittex rimedji u metodi oħra kif jista' jikseb għajjnuna sabiex din ir-roundabout tissebbaħ.
- 2.11 Is-Sindku tkellem dwar l-installazzjoni ta' ATM fil-lokalita' u qal li fil-preżent ninsabu fid-diskussjonijiet finali, kemm mal-Bank BOV kif ukoll fis-sottomissjoni tal-applikazzjoni, u qegħdin nittamaw li sa tmiem l-2016 ix-xogħol fuqha jkun inbeda.
- 2.12 Is-Sindku tkellem dwar il-hidma li twettqet matul is-sena kemm mas-Socjetajiet Mużikali kif ukoll mal-Parrocča tal-Qrendi.
- 2.12.1 Qal li permezz ta' din il-hidma l-Kunsill Lokali qiegħed iżomm attiv fil-ħajja soċjali tal-lokalita' u l-ħsieb hu li din ir-relazzjoni b'saħħitha li teżisti tkompli tissaħħaħ.
- 2.13 Is-Sindku tkellem dwar il-librerija pubblika u qal li l-Kunsill Lokali għandu għal qalbu ħafna l-edukazzjoni tal-poplu.
- 2.13.1 Spjega kif matul l-2015 il-Kunsill Lokali nvesta €1,200 f'kotba godda, u qal li dawn waslu b'€600 għajjnuna mid-Dipartiment għall-Gvern Lokali u €600 oħra li ħariġhom l-istess Kunsill Lokali.
- 2.14 Is-Sindku tkellem dwar is-sena 2018, meta l-Belt Valletta se tkun il-Belt



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Kapitali Ewropea tal-Kultura.

- 2.14.1 Qal li bħala lokalita' aħna qegħdin nieħdu sehem, fejn flimkien mal-belt ta' Leeuwarden fl-Olanda, qegħdin nagħmlu skambju ta' poeziji permezz tal-proġett *Poetry in Potato Sacks*.
- 2.15 Is-Sindku tkellem dwar l-ambjent u qal li fl-aħħar xhur il-Kunsill Lokali għamel afforestazzjoni madwar il-lokalita' fejn ġew imħawla diversi siġar, l-aktar minn studenti Ġappuniżi li kienu qegħdin jistudjaw f'pajjiżna.
- 2.16 Is-Sindku tkellem ukoll dwar kemm il-Kunsill Lokali qiegħed jippromwovi lil raħalna f'kull mezz ta' xandir, kemm dak printjat, viżiv u anke li wieħed jista' jisma'.
- 2.16.1 Qal li l-Kunsill Lokali tal-Qrendi kien attiv ħafna f'kull qasam tal-midja, permezz t'artikli f'magazines, *features* fuq l-aħbarijiet u programmi oħra fuq it-televizjoni, kif ukoll programmi diversi fuq ir-radju.

3.

RAPPORT FINANZJARJU MIS-SEGRETARJU EŻEKUTTIV

- 3.1 Is-Segretarju Eżekuttiv Chris Falzon ressaq ir-rapport finanzjarju fejn fih elenka kif tqassam il-baġit għas-sena 2016 u kif il-Kunsill Lokali mar fis-sena 2015.
- 3.2 Jekk nagħtu ħarsa lejn il-baġit tas-sena 2016 wieħed jista' jinnota li mill-allokazzjoni finanzjarja, l-Kunsill Lokali se jirċievi s-somma ta' €334,644. Barra minn hekk il-Kunsill Lokali qiegħed jipprevedi li jdaħħal ammonti oħra ta' flus kif ġej:
- **Permessi/Avviżi u LESA** - €4,000
 - **UIF Funds** - €1,000
 - **Fondi mir-Reġjun tan-Nofsinhar** - €4,000



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- **Skema Libreriji** - €600
- **Skema Attivita' Kulturali** - €5,000
- **Landfill Tipping Fees** - €1,000

3.3 Dan kollu jammonta għal dħul addizzjonali ta' €15,600

Mill-previżjonijiet għas-sena 2016, jidher li l-Kunsill se jagħmel nefqa kif ġej:

- **Parki, Ġonna u Soft Areas** - €14,000
- **Manutenzjoni ta' Toroq** - €122,000
- **Immaniġjar tal-Iskart** - €30,500
- **Nefqa għall-Amministrazzjoni** - €97,000
- **Fond għall-Aġġustament** - €74,000
- **Tipping Fees** - €12,788

3.4 Dan kollu jammonta għal nefqa ta' €350,288

Għaldaqstant jidher li matul l-2016 il-Kunsill Lokali mistenni jdaħħal €350,244 u jonfoq €350,288. Dan ifisser li se jkun hemm żbilanċ ta' - €44.

3.5

Mill-previżjonijiet tal-Kunsill Lokali jidher ċar li l-akbar sors ta' hruġ se jkun fuq tliet setturi importanti ħafna li huma: Manutenzjoni ta' Toroq, Immaniġjar tal-Iskart kif ukoll in-Nefqa għall-Amministrazzjoni.

- i. Dwar il-hruġ għall-Manutenzjoni ta' Toroq, il-Kunsill Lokali se jkun qiegħed joħroġ 10% oħra mill-ispiza totali tal-*Public Private Partnership* biex ingħata wiċċ gdid ta' tarmak fi Triq San Matthew (parti) u Triq Haġar Qim. Bil-mod il-mod qegħdin noqorbu lejn it-8 snin ta' dan il-ħlas, fejn ikun ifisser li nkunu ħallasna l-pagamenti kollha mistennija. Għaldaqstant, fl-2016 se nkunu qegħdin inkomplu nirkupraw mill-aspett finanzjarju fuq din is-sezzjoni u għalhekk se nkunu nistgħu nidhlu għall-proġett tat-tlestija ta' Triq il-15 t'Awwissu, fejn ix-xogħol mistenni jibda fil-ġimghat li ġejjin.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- ii. L-Immaniġġjar tal-Iskart huwa settur li l-Kunsill Lokali għandu hafna għal qalbu u dan sabiex il-Qrendi jkun wieħed mill-aqwa rħula ta' pajjiżna fejn jidhol l-immaniġġjar tal-iskart. Jidher li għalkemm il-Kunsill Lokali qieghed jagħmel dak kollu possibbli sabiex ir-raħal ikun miżmum nadif hafna, għad hemm nies li b'nuqqa ta' responsabilita' jaqbdu u joħorġu l-iskart tagħhom barra f'ħinijiet u granet fejn mhuwiex suppost.

Għal sena oħra l-Kunsill Lokali jrid jonfoq b'kawtela u ħsieb, dejjem bil-ħsieb li xi darba jibda l-bini taċ-ċentru amministrattiv ġdid, li donnu aktra kemm qegħdin jgħaddu s-snin, qieghed jidher bħala ħolma li qatt mhi se sseħħ.

4. **IMMANIĠĠJAR TAT-TRAFFIKU FI TRIQ IT-TEMPESTA**

- 4.1 Is-Sindku David Schembri qal li kellna u għad għandna diversi problemi tat-traffiku fi Triq it-Tempesta.
- 4.2 Qal li l-Kunsill Lokali ilu għal madwar 18-il xahar jistudja s-sitwazzjoni u fil-fatt qegħdin nippruvaw li b'gebla waħda nolqtu żewġ għasafar, billi jirnexxilna nsolvu żewġ problemi: dik tas-sewqan eċċessiv u kif iduru l-karozzi fil-*bypass* tal-Qrendi.
- 4.3 Fisser kif fl-aħħar snin kellna diversi incidenti f'din it-triq, fejn sfortunatament kien hemm minnhom li kienu anke fatali, u oħrajn li kienu gravi.
- 4.4 Spjega li dan iwassal lill-Kunsill Lokali sabiex jieħu ħsieb żewġ zoni importanti f'din it-triq.
- 4.5 Qal li l-Kunsill Lokali diġa' prova jagħmel *speed cameras* fil-*bypass* tal-Qrendi, liema talba ma gietx milqugħa minn Transport Malta minħabba li ma jgħaddux biżżejjed karozzi minn din it-triq sabiex l-*ispeed camera* tkun sostenibbli.
- 4.6 Żied li wara li din it-talba ma kenitx milqugħa, tlabna wkoll li jsiru *belisha lights*, imma din il-proposta wkoll ma kenitx milqugħa minħabba



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

li fejn xtaqna li jsiru ma kienx hemm bankina fuq iż-żewġ naħat tat-triq.

- 4.7 Qal li l-ħsieb tal-Kunsill Lokali dejjem hu li jnaqqas l-veloċità' eċċessiva tal-karozzi, kif ukoll jekk huwa possibbli jiddevja t-traffiku b'xi mod jew ieħor sabiex jonqsu l-inċidenti.
- 4.8 Fisser kif kien għalhekk li fl-aħħar jiem il-Kunsill Lokali bagħat ittra fid-djar tan-nies sabiex jevalwa l-possibiltà' li ssir *roundabout* oħra fi Triq it-Tempesta k/ma' Triq Antonio Chircop u Triq il-Fulija, u dan sabiex b'xi mod titnaqqas il-veloċità' tal-karozzi.

5. **SUĖĠERIMENTI U ILMENTI MILL-PUBBLIKU**

- 5.1 Is-Sindku David Schembri stieden lir-residenti preżenti sabiex jgħaddu s-suġġerimenti u l-ilmenti tagħhom.
- 5.2 Resident tkellem dwar is-sitwazzjoni li tinsab fi Triq it-Tempesta k/ma' Triq iż-Żurrieq u qal li pjuttost hemm aktar bżonn li ssir *roundabout* hemmhekk milli fejn qiegħed jipproponi l-Kunsill Lokali.
 - 5.2.1 Is-Sindku wieġeb li bħala Kunsill Lokali qegħdin nippruvaw naħdmu fuq din iż-żona wkoll, imma sabiex issir *roundabout* hemmhekk ukoll, se jkollna bżonn l-għajnuna tal-Gvern Ċentrali minħabba li trid issir l-esproprijazzjoni ta' biċċa art privata.
- 5.3 Residenta oħra qalet li magħha gābet petizzjoni iffirmata u bdiet tišaq li għandha informazzjoni li madwar 95% tar-residenti ta' Triq it-Tempesta ma jridux li ssir ir-*roundabout* kif proposta mill-Kunsill Lokali, imma jriduha li ssir kantuniera ma' Triq iż-Żurrieq.
 - 5.3.1 Ipproponiet li minflok issir ir-*roundabout*, għandhom isiru strippi f'nofs il-*bypass* u rreferiet lill-Kunsill Lokali sabiex iħares lejn xi haġa simili kif hemm fi Blue Grotto Avenue, iż-Żurrieq.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 5.3.2 Resident iehor qal li probabbli, għalkemm l-idea tar-*roundabout* tista' taħdem, xorta waħda jidher li l-Kunsill Lokali qiegħed jinsa' Triq il-Fulija u qal li se tkun diffiċli biex wieħed joħroġ bil-karozza minn din it-triq.
- 5.3.3 Għaldaqstant ippropona li minflok issir ir-*roundabout* issir biċċa mit-triq *pedestrianised*, u dan sabiex it-triq ma tibqax daqshekk twila u li ma tagħtix ċans lil dak li jkun qiegħed isuq sabiex itella' hafna veloċita'.
- 5.3.4 Is-Sindku għadda sabiex iressaq proposta li rċieva l-Kunsill Lokali mingħand il-Perit Darren Gatt, fejn qal li dan il-Perit ippropona li jsiru *plastic poles* fi Triq Antonio Chircop, faċċata tal-Monument tal-Hajja u ż-Żgħożija.
- 5.3.5 Qal li probabilment din l-idea xorta waħda ma taħdimx minħabba li dawn il-*plastic poles* ma jkunux b'saħħithom biżżejjed u malli jintlaqtu minn karozza jispiċċaw jinqalgħu.
- 5.3.6 Is-Sindku ressaq ukoll proposta li giet ipprezentata lill-Kunsill Lokali tal-Qrendi minn Transport Malta, u qal li l-proposta ta' TM tista' tkun probelmatika minħabba lir-*rubble strips* jagħmlu l-istorbju xhin jgħaddu l-karozzi minn fuqhom, u dawn żgur se jkunu t'inkonvenjent fix-xhur tas-sajf.
- 5.3.7 Resident staqsa jekk tistax issir il-proposta ta' TM mingħajr ma jsiru r-*rubble strips*, imma s-Sindku wieġeb li jekk dawn ma jsirux xorta waħda mhux se titnaqqas il-veloċita' eċċessiva tas-sewwieqa.
- 5.4 Resident tkellem dwar il-preżenza tal-Kunsill Lokali tal-Qrendi fuq *Facebook* u qal li dan qiegħed jitmexxa tajjeb hafna u l-Kunsill Lokali qiegħed ikun trasparenti f'dak kollu li jagħmel.
- 5.5 Dan l-istess resident tkellem ukoll dwar l-indafa ingenerali tal-lokal u qal li għalkemm dejjem ikun hemm lok għal titjib, żgur ma nistgħux ngħidu li r-raħal tal-Qrendi huwa maħmuġ, imma sfortunatament hemm min għadu jiġi jaqa' u jqum u jaqbad u jhammeġ fejn gie gie.
- 5.5.1 Għal dan il-kumment is-Sindku wieġeb li fl-aħħar xhur il-Kunsill Lokali ġabar madwar 165 tunnellata ta' skart minn Triq il-Karwija u Triq il-



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Providenza.

- 5.5.2 Qal li l-Kunsill Lokali qiegħed jagħmel dak kollu possibbli sabiex in-nies ikunu dejjem moqdija aħjar, tant li anke l-ġbir tal-iskart goff qiegħed isir fuq jumejn minflok fuq ġurnata waħda.
- 5.6 Ir-resident tkellem ukoll dwar Triq is-Sigġiewi, u filwaqt li rringrazzja lill-Kunsill Lokali li permezz tal-ħidma tiegħu din it-triq fl-aħħar saret mill-ġdid, qal li filgħaxija qiegħed ikun hemm problema ta' dawl, minhabba li d-dawl jinsab biss fuq in-naħa li tagħmel mas-Sigġiewi, imma fuq in-naħa li tagħmel mal-Qrendi kullimkien dlam ċappa.
- 5.6.1 Is-Sindku wieġeb li din it-triq pjuttost hija aktar sigura billejl minflok matul il-ġurnata, u dan minhabba li t-triq isserrep u allura billejl tkun tista' tara li ġejja karożza minhabba li jkollha d-dawl jixgħel.
- 5.6.2 Barra minn hekk spjega kif l-ewwel priorita' tal-Kunsill Lokali hi li jdaħħal dawl godda fil-parti urbana tal-lokalita', imbagħad, galadarba din tkun lesta, jiffoka aktar fuq iż-żona rurali.
- 5.6.3 Qal li għandna problema ta' sewqanj eċċessiv b'mod speċjali filgħodu, u l-Kunsill Lokali diġa' qiegħed jevalwa possibiltajiet diversi sabiex dan is-sewqan żejjed jitnaqqas.
- 5.7 L-istess resident tkellem ukoll dwar Valletta18 u qal li fl-2018 il-Parroċċa tal-Qrendi se tkun qiegħda tagħlaq 400 sena u staqsa jekk huwiex possibbli li bħala lokalita' tkun organizzata attivita' li tkun parti miċ-ċelebrazzjonijiet ta' V18.
- 5.7.1 Dwar dan il-punt is-Sindku kkummenta li bħala Kunsill Lokali qegħdin naħdmu mill-qrib mal-organizzaturi sabiex ingibu lill-Qrendi aktar 'il quddiem.
- 5.7.2 Qal li minbarra fuq bażi lokali u nazzjonali, qegħdin anke nesploraw kif nistgħu nifthu fix-xena internazzjonali speċjalment waqt il-Festival Agrarju tal-Patata 2018.
- 5.8 L-istess resident tkellem dwar iċ-Ċentru tas-Saħħa u qal li s'issa, kulmin ikun irid jinqeda, qiegħed ikollu jmur sal-Floriana.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 5.8.1 Staqsa jekk huwiex possibbli li r-residenti Qrendin ikunu jistgħu jmorru saċ-Ċentru tas-Saħħa ta' Raħal Ġdid, jew inkella jsir Ċentru tas-Saħħa ġdid f'Hal Luqa, f'lokalita' li tintlaħaq żgur bil-karozzi tal-linja.
- 5.8.2 Is-Sindku wieġeb li dwar dan għaddejjin xi diskussjonijiet għaliex jidher li se jinfetaħ Ċentru tas-Saħħa f'Hal Kirkop, u dan sabiex jaqdi l-bżonnijiet ta' dawk li jgħixu fl-irhula tagħna u girien tagħna.
- 5.8.3 Semma' wkoll il-fatt li meta tinbena l-Berġa l-ġdida fil-lokalita' tagħna, din għandha tkun aċċessibbli għal kulhadd u tkun tista' taqdi l-funzjonijiet tagħha ħafn'aħjar minn dak li qiegħed isir illum.
- 5.8.4 Żied li meta tinbena l-Berġa l-ġdida, il-Kunsill Lokali se jkun qiegħed jaħdem sabiex anke jibda jittiehed id-demm lil dawk li jkollhom bżonn fi granet speċifiċi.
- 5.9 Residenta prezenti semmiet is-sitwazzjoni ta' Triq il-Warda int u ħiereg għal Triq it-Tempesta.
- 5.9.1 Qalet li din il-parti tat-triq qiegħda perikoluża minħabba li fuq naħa waħda hemm il-*bus shelter*, filwaqt li fuq in-naħa l-oħra hemm is-siġar tal-oleander li minħabba li huma miżbura b'ċertu mod u manjiera, ikollok toħroġ ftit mhux ħażin 'il barra fit-triq, bil-konsegwenza li tista' tintlaqat minn dawk li jkunu ġejjin mill-*bypass*.
- 5.9.2 Is-Sindku wieġeb li sabiex tiġi indirizzata din il-problema diġa' saru żewġ mirja fi Triq it-Tempesta faċċata ta' Triq il-Warda, u kif ukoll għadna qegħdin nistennew lil Transport Malta sabiex tibdel il-*bus shelter* f'wiehed aktar modern u trasparenti li żgur jagħmilha aktar faċli biex wiehed jara jekk ikunux ġejjin karożzi jew le.
- 5.10 Resident ieħor staqsa jekk Triq l-Imqabba tistax titwessa', b'mod speċjali l-parti li tagħti għaż-Żurrieq.
- 5.10.1 Qal li jekk kemm-il darba din it-triq titwessa' ssolvi parti kbira mill-problema tat-traffiku bejn iż-Żurrieq u l-Qrendi.
- 5.10.2 Is-Sindku qal li l-Kunsill Lokali jista' jikkunsidra dan is-suggeriment



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

għalkemm mhijiex se tkun faċli minhabba li trid tinxtara l-art mill-Gvern Ċentrali.

- 5.11 Residenta semmiet kif hemm sinjali tat-traffiku li pjuttost jinsabu moħbija wara l-friegħi tas-siġar u staqsiet jekk tistax issir żabra sabiex dawn is-sinjali jkunu jidhru ċari.
- 5.11.1 Is-Sindku wieġeb li jkun tajjeb jekk dawn is-sinjali jiġu identifikati sabiex issir żabra fil-jiem li ġejjin.
- 5.12 Resident staqsa għaliex ma jsirux is-sinjali sofor mal-kantunieri kollha li hawn fil-Qrendi.
- 5.12.1 Is-Sindku qal li ma jsirux madwar il-lokalita' kollha għal żewġ raġunijiet: l-ewwel nett tiġi spiża kbira lill-Kunsill Lokali biex il-kantunieri kollha tal-Qrendi jkunu miżbugħa, u dan mhux biss għall-ewwel żebgħa, imma biex din tiġi rinfreskata kultant żmien.
- 5.12.2 It-tieni punt li semma' s-Sindku kien li jekk isiru dawn is-sinjali, dawn ma jistgħux ikunu inqas minn ħames metri minn kull kantuniera u allura se nkunu qegħdin innaqqsu l-parkeġġi, f'sitwazzjoni li diġa' qiegħda tkun diffiċli biex residenti jsibu jipparkjaw f'ċertu akwati.
- 5.13 Fl-aħħar nett is-Sindku rringrazzja lil dawk kollha li attendew għal din il-Laqgħa Annwali tal-Lokalita' u qal li l-Kunsill Lokali ha nota tas-suggerimenti u l-ilmenti kollha li ġew mgħoddija matul il-laqgħa sabiex fejn ikun possibbli, tkun tista' tittiehed azzjoni fuqhom.

**Il-Laqgħa Annwali tal-Lokalita' ntemmet fit-8 ta' filgħaxija u ġiet aġġornata
*sine die.***

Chris Falzon
Segretarju Eżekuttiv

David Schembri
Sindku